

## قبل از بعثت رسول اللہ صَلَّی اللہُ عَلَیْہِ وَاٰلَہٖ وَسَلَّمَ کی تجارت - تحقیقی مطالعہ

احسان الرحمن نوری\*

جزیرہ عرب میں معيشت کا بیشتر انحصار تجارت پر تھا۔ اس میں کثرت صحراء اور پہاڑوں کی وجہ سے زراعت کا وجود بہت کم تھا۔ اس لیے تجارت ایک عظیم پیشہ شمار کیا جاتا تھا۔ عرب کے تمام علاقوں میں رہنے والے باشندے اپنی اپنی بساط کے مطابق تجارت میں حصہ لیتے تھے۔ قبل از بعثت نبوی حجاز کا مشہور اور مقدس شہر مکہ بھی اس زمانے میں عظیم تجارتی مرکز سمجھا جاتا تھا۔ مکہ کے ارد گرد مشہور بازار لگتے تھے جن میں لوگ تجارت کے لیے آیا کرتے تھے۔ مختلف موسموں میں یہاں کے لوگ مختلف علاقوں کے تجارتی سفر کرتے تھے۔ اور یہاں کی اشیاء دیگر ملکوں میں بیچتے اور وہاں سے اپنی ضرورت کی اشیاء خرید کر لاتے تھے۔ رسول اللہ صَلَّی اللہُ عَلَیْہِ وَاٰلَہٖ وَسَلَّمَ کا خاندان قریش بھی تجارت کے پیشے سے منسلک تھا۔ قریش مکہ گرمیوں میں شام اور فارس کی طرف جبکہ سردیوں میں یمن اور عجشہ کی طرف تجارتی سفر کیا کرتے تھے۔ وہاں کے لوگ بیت اللہ کی مناسبت سے ان کی بہت عزت و نکریم کرتے تھے۔ جس کو اللہ تعالیٰ نے سورۃ قریش میں اس طرح بیان فرمایا ہے:

لِإِلْفِ فُرْيِشِ - إِلِفِهِمْ رِحْلَةُ الشِّتَّاءِ وَالصَّيفِ - فَلَيَعْدُوا رَبَّ هَذَا الْبُيْتِ - الَّذِي  
أَطْعَمَهُمْ مِنْ جُوْعٍ وَأَنْتَهُم مِنْ خُوْفٍ (۱)

”قریش کو رغبت دلانے کے سبب سے۔ انہیں سردیوں اور گرمیوں کے (تجارتی) سفر سے مانوس کر دیا۔ پس انہیں چاہئے کہ اس گھر (خانہ کعبہ) کے رب کی عبادت کریں (تاکہ اس کی شکر گزاری ہو)۔ جس نے انہیں بھوک (یعنی فقر و فاقہ کے حالات) میں کھانا دیا (یعنی رِزْق فراہم کیا) اور (دشمنوں کے) خوف سے امن بخشنا (یعنی محفوظ و مامون زندگی سے نوازا)۔“

مکہ کا جغرافیائی حدودار بعد اور تجارتی موقع:

سر زمین مکہ، حجاز مقدس کے تقریباً درمیان میں واقع ایک بے آب و گیاہ ایک وادی ہے۔ اس کے شمال میں مدینہ، جنوب میں یمن، مشرق میں نجد کا علاقہ اور مغرب میں بحیرہ احمر ہے۔ اس میں زراعت کا نام و نشان بہت کم ہے۔ جیسا کہ اللہ تعالیٰ فرماتے ہیں:

رَبَّنَا إِنَّى أَسْكَنْتُ مِنْ ذُرْيَتِي بِوَادٍ غَيْرِ ذِي رُرْعَ عِنْدَ بَيْتِكَ الْمُحَرَّمَلَا رَبَّنَا لِيُقِيمُوا

\* استاذ پروفیسر، شعبہ علوم اسلامیہ، پنجاب یونیورسٹی، لاہور، پاکستان۔

الصَّلَاةَ فَاجْعَلْ أَفْدَةً مِنَ النَّاسِ تَهُوَى إِلَيْهِمْ وَأَرْزُقْهُمْ مِنَ الشَّرَابِ لَعَلَّهُمْ يَشْكُرُونَ (۲)

”اے ہمارے رب! بے شک میں (ابراهیم علیہ السلام) نے اپنی اولاد (اساعیل علیہ السلام) کو (مکہ کی) بے آب و گیاہ وادی میں تیرے حرمت والے گھر کے پاس بسادیا ہے، اے ہمارے رب! تاکہ وہ نماز قائم رکھیں پس تو لوگوں کے دلوں کو ایسا کر دے کہ وہ شوق و محبت کے ساتھ ان کی طرف مائل رہیں اور انہیں (ہر طرح کے) پھلوں کا رزق عطا فرماء، تاکہ وہ شکر بجالاتے رہیں۔“

سر زمین مکہ کے بے آب و گیاہ وادی ہونے کی وجہ سے اہل مکہ نے اپنے لیے روزی رزق کے بندوبست کے لیے تجارت کو معمول بنایا ہوا تھا۔ مکہ میں چاروں طرف سے تجارت ہوتی تھی۔ آس پاس کے قبائل اور ہمسایہ ممالک سے تجارتی قافلے مکہ کا رخ کرتے اور مال تجارت فروخت کرتے اور خریدتے تھے۔ خاص طور پر حج کے موسم میں دور دراز سے تجارتی مال تجارت لے کر مکہ میں آیا کرتے تھے۔ اساعیل بن علی القالی لکھتے ہیں:

”كانت قريش تجارة وكانت تجارتهم لا تعدو مكة انما تقدم عليهم الاعاجم بالسلع  
فيشترونها منهم ثم يتبايعونها بينهم ويبينونها على من حولهم من العرب“۔ (۳)

”قریش مکہ تاجر تھے اور ان کی تجارت (ہاشم بن عبد مناف سے پہلے) مکہ سے باہر نہیں ہوتی تھی بلکہ بھی تاجر، ان کے پاس مال تجارت لے کر آتے تھے وہ ان سے خرید لیتے تھے اور پھر آپس میں ایک دوسرے کے ساتھ لین دین کرتے اور اپنے گرد نواح میں عربوں کو بیوی دیتے۔“

رسول اللہ ﷺ کے جدا علی ہاشم بن عبد مناف نے سب سے پہلے باقاعدہ طور پر مکہ سے باہر تجارتی سفر شروع کیے۔ آپ سے پہلے مکہ کے لوگ ڈاکوؤں، راہنماوں اور چوروں کے ڈر کی وجہ سے مکہ سے باہر تجارتی قافلوں کے ساتھ سفر نہیں کرتے تھے۔ ہاشم بن عبد مناف اور ان کے بھائیوں نے قبائل عرب، اہل فارس و روم اور اہل جہش کے ساتھ تجارتی معابرے کیے، جن کی وجہ سے انہوں نے امن و امان کے ساتھ تجارتی قافلوں کے سفر کا آغاز کیا۔ (۴) سب سے پہلے ہاشم بن عبد مناف نے گرمیوں میں شام کی طرف اور سردیوں میں یمن کی طرف تجارتی سفر کی طرح ڈالی۔ انہوں نے اپنی تجارت میں روؤساء قبائل عرب، روم و شام، یمن اور جہش کے بادشاہوں کو اپنے ساتھ شریک کیا تاکہ ان کے تجارتی قافلے مکمل امن و امان سے تجارتی سفر طے کر سکیں۔ (۵)

جزیرہ عرب کی قدیم تجارتی منڈیاں:

قبل اسلام جزیرہ عرب میں تجارتی منڈیوں کا تصور یقیناً موجود تھا، لیکن ان کا نظام مربوط نہیں تھا۔ اس

لیے کہ عرب خانہ بدوش قوم تھے اور شہروں میں بسے والوں کے علاوہ سب لوگ سارا سال پانی، خوارک اور گھاس کی تلاش میں گھومنے رہتے تھے۔ تجارتی منڈیوں میں سے بعض بڑی ہوتی تھیں، جن میں بہت سے لوگ دور دراز سے تجارت کرنے آیا کرتے تھے جبکہ بعض چھوٹی اور علاقائی تھیں جن میں قریبی باشندے اور کم لوگ لین دین کیا کرتے تھے۔ تاہم قبل از اسلام تجارتی منڈیوں کا قیام عرب کے تمدن کی عکاسی کرتا ہے۔

علامہ یعقوبی کے نزدیک جزیرہ عرب میں قدیم تجارتی منڈیوں کی تعداد دس ہے۔ وہ لکھتے ہیں:

”کانت اسوق العرب عشرة اسوق يجتمعون بها في تجاراتهم ويجتمع فيها سائر الناس

ويامنون فيها على دمائهم وأموالهم“۔<sup>(۶)</sup>

”عرب کی تجارتی منڈیوں کی تعداد دس تھی جن وہ تجارت کی غرض سے جمع ہوتے تھے۔ ان

منڈیوں میں تمام افراد شریک ہوتے اور ان میں ان کا جان و مال محفوظ ہوتا تھا۔“

جبکہ ہمدانی نے قبل از اسلام جزیرہ عرب میں تجارتی منڈیوں کی تعداد بارہ بتائی ہے۔ وہ ان منڈیوں کے نام بھی ذکر کرتے ہیں۔ چنانچہ وہ لکھتے ہیں:

”اسواق العرب القديمة وقد ذكرناها عدن ومكة والجند ونجران وذى المجاز وعكاظ

وبدر و مجنة ومني و حجر واليمامه وهجر البحرين“۔<sup>(۷)</sup>

”عرب کے قدیم بازار جن کا ہم نے ذکر کیا ہے وہ عدن، مکہ، الجند، نجران، ذی المجاز، عکاظ

، بدر، مجنة، منی، حجر، اليمامہ اور هجر البحرين ہیں۔“

ابن حبیب نے اپنی کتاب المحبیر میں عرب کی قدیم تجارتی منڈیوں کو قدرے تفصیل سے ذکر کیا ہے۔ اور ہر ایک منڈی کا مختصر تعارف، مقام اور وقت بھی بتایا ہے۔ انھوں نے بھی عرب کی تجارتی منڈیوں کی تعداد بارہ ہی بتائی ہے۔ جن کے نام یہ ہیں: ”دومة الجندل، المشترق، صحار، دبا، الشحر، عدن، صنعا، رابیہ، عکاظ، ذی المجاز، نظاة اور حباشہ۔“<sup>(۸)</sup>

عرب کی تجارتی منڈیوں کی تعداد اور ناموں میں اختلاف سے ظاہر ہوتا ہے کہ بعض تجارتی منڈیاں ایسی بھی ہوں گی جن کا ذکر نہیں ملتا۔

### اہل مکہ کا سامان تجارت

اہل مکہ جن اشیاء کی تجارت کرتے تھے ان میں جانوروں کی کھالیں، چڑے، کپڑے، چاندی، مدقہ، کشمش، گوند، گندم، یعنی چادریں، عدنی کپڑے، جنگلی ساز و سامان، اسلحہ، لوہے کی بنی ہوئی اشیاء وغیرہ قابل ذکر ہیں۔ ہاشم

بن عبد مناف نے قیصر روم سے ملاقات میں جو اپنے تجارتی قافلوں کے لیے امان کی درخواست کی تھی اس میں انہوں نے خاص طور پر حجازی چمڑے اور کپڑے کا ذکر کیا تھا۔ انہوں نے کہا:

”ایہا الملک ان قومی تجار العرب فان رایت ان تکتب لی کتاباتُهُ من تجارتهم فیقدموں علیک مما استظرف من ادم الحجاز و ثیابه فتباع عندكم فهوار خص عليکم فكتب له کتاب امان لمن يقدم منهم“۔<sup>(۹)</sup>

”اے بادشاہ! میری قوم عرب کے تاجر ہیں۔ اگر آپ مجھے ان کی تجارت کے لیے امان لکھ دیں تو وہ آپ کے پاس حجاز کا چمڑا اور کپڑے لا سئیں گے، وہ آپ کے پاس ستافروخت ہو گا۔ پس اس نے ان کو ان کے آنے والے (تاجروں) کے لیے امان لکھ دی“۔

ڈاکٹر جواد علی ”المفصل فی تاریخ العرب قبل الاسلام“ میں قریش مکہ کی تجارتی سامان کے بارے میں روایت از ہیں:

”والاَدُّمُ وَالزَّيْبِبُ وَالصَّمْعَنُ وَالبَرُّ وَالبَرُودُ الْيَمَانِيُّ وَالشَّيَابُ الْعَدَنِيُّ وَالاَسْلَحَةُ وَمَصْنُوعَاتُ الْحَدِيدِ وَالْمَعَادِنُ الْاَخْرَى وَهِيَ مِنْ اَهْمِ السَّلْعَ الرَّئِيسِيَّةِ الَّتِي تَتَكَوَّنُ مِنْهَا تِجَارَةُ قَرِيشٍ“۔<sup>(۱۰)</sup>

”(قریش جن اشیاء کی تجارت کرتے تھے وہ) پنیر، منقہ، کشمکش، گندم، یعنی چادریں، عدنی کپڑے، جنگلی ساز و سامان، اسلحہ، لوہے کی بنی ہوئی اشیاء اور دیگر معدنیات تھیں۔ یہ وہ اہم سامان تجارت تھا جس سے قریش کی تجارت ہوتی تھی“۔

امام طبری لکھتے ہیں:

”ابوسفیان ایک دفعہ عراق کی طرف تجارتی قافله لے کر گئے۔ ان کے ساتھ کئی تاجر تھے جن کے پاس کثیر مقدار میں چاندی تھی۔ اور یہ ان کی تجارت کا بڑا حصہ تھا“۔<sup>(۱۱)</sup>

اس کے علاوہ عرب ان چیزوں کے ساتھ تجارتی اشیاء کا تبادلہ بھی کرتے تھے جو دیگر ملکوں سے عرب میں آتی تھیں۔ اور کبھی ان کی مصنوعات کو خرید بھی لیا کرتے تھے۔ ہر دو صورتیں یعنی مصنوعات تجارت کا تبادلہ یا خریداری عربوں کے ہاں پائی جاتی تھی۔

اہل مکہ کے ہاں نقد اور وزن کے پیمانے:

اہل مکہ اپنی تجارت اور لین دین میں وزن کے جو پیمانے استعمال کرتے تھے ان میں درہم، دینار، رطل، او قیہ اور سبق مشہور تھے۔ ان میں سے درہم فارسی پیمانہ تھا جو کہ چاندی کا بنا ہوا ہوتا تھا جبکہ دینار سونے سے بنا ہوا روپی پیمانہ تھا۔ یہ دونوں پیمانے جگہی تھے لیکن عرب میں استعمال ہوتے تھے۔ ایک رطل بارہ او قیہ چاندی کا ہوتا تھا

اور ایک اوپری میں چالیس درہم ہوتے تھے۔ اس طرح ایک رطل میں چار سو اسی درہم ہوتے تھے۔ اہل مکہ قبل از اسلام ان پیانوں کو اپنی تجارت کے لیے استعمال کرتے تھے۔ اسلام نے بھی ان پیانوں کو برقرار رکھا۔  
علامہ بلاذری رحمۃ الرحمٰن فی الرحمٰن علیہ السلام میں مذکور ہے:

”الحسن بن صالح قال: كانت الدرارهم من ضرب الاعاجم“-(۱۲)

”حسن بن صالح کہتے ہیں: درہم عمیموں کی (نقودی) اقسام میں سے ہیں“-

علامہ بلاذری ایک ارجمند عبد اللہ بن غلبہ کا قول نقل کرتے ہوئے لکھتے ہیں:

”كانت دنانير هرقل ترد على أهل مكة في الجاهلية وترد عليهم دراهم الفرس البغلية، فكانوا لا يتباينون إلا على أنها تبر وكان المثقال عندهم معروف الوزن وزنه اثنان وعشرون قيراطاً إلا كسراء، وزن العشرة الدرارهم سبعة مثاقيل فكان الرطل اثنى عشر أوقية وكل أوقية أربعين درهماً، فاقر رسول الله صلى الله عليه وسلم ذلك واقره أبو بكر وعمر وعثمان وعلي“-(۱۳)

”هرقل کے دینار جاہلیت میں اہل مکہ کے ہاں استعمال ہوتے تھے۔ اہل فارس کے درہم بھی استعمال ہوتے تھے۔ عرب ان سے اس وقت تجارت کرتے تھے جب وہ ڈلی کی شکل میں ہوتے تھے۔ ان کے نزدیک مثقال کا وزن تقریباً بائیس قیراط تھا اور درہم سات مثقال کے برابر تھے۔ جبکہ رطل بارہ اوقیہ کا ہوتا تھا اور ہرا اوقیہ میں چالیس درہم ہوتے تھے۔ رسول اللہ ﷺ نے اسے برقرار رکھا اور ابو بکر، عمر، عثمان اور علیؑ نے بھی۔“-

علامہ بلاذری نے عبدالرحمٰن بن سابط الحجّی کا بیان نقل کیا ہے:

”كانت لقريش أوزان في الجاهلية فدخل الإسلام فاقتلت على ما كانت عليه، كانت قريش تزن الفضة بوزن تسميه درهماً وتزن الذهب بوزن تسميه ديناراً فكل عشرة من أوزان الدرارهم سبعة أوزان الدنانير، وكان لهم وزن الشعيرة وهو واحد من السنتين من وزن الدرهم، وكانت لهم الأوقية وزن أربعين درهماً والرش وزن عشرين درهماً، وكانت لهم النواة وهي وزن خمسة درارهم فكانوا يتباينون بالتبير على هذه الأوزان، فلما قدم صلى الله عليه وسلم مكة أقر لهم على ذلك“-(۱۴)

”جاہلیت میں قریش کے کچھ اوزان تھے۔ جب اسلام آیا تو وہ اسی طرح برقرار رہے۔ قریش چندی

کا وزن درہم کے ساتھ کرتے تھے اور سونے کا وزن دینار کے ساتھ۔ ہر دس درہم کا وزن سات دینار کے برابر تھا۔ اور وہ ”شیعہ“ کے ساتھ بھی وزن کرتے تھے جو ایک درہم کا ساتھواں حصہ تھا۔ ان کے ایک اوپریہ کا وزن چالیس درہم کے برابر اور ایک نش کا وزن بیس درہم کے برابر ہوتا تھا۔ ان ایک وزن کا پیمانہ نواعہ تھا جو پانچ درہم کے برابر تھا۔ وہ ان اوزان کے ساتھ تجارت کیا کرتے تھے۔ جب آپ ﷺ کا زمانہ آیا تو آپ نے اسے برقرار رکھا۔

قبل از بعثت مکہ کے مشہور تاجر

قبل از بعثت نبوی مکہ میں کئی افراد تجارت کے پیشے سے وابستہ تھے۔ ان میں سے بعض ایسے تاجر بھی تھے جنہوں نے رسول اللہ ﷺ سے بھی تجارتی معاملہ کیا۔ ان میں سے زیادہ مشہور ابو بکر صدیق، آپ ﷺ کے پچاعباش بن عبدالمطلب، نوافل بن الحارث بن عبدالمطلب، ابو طالب، ابوسفیان، حکیم بن حرام، السائب ابن ابی السائب، ابو العاص بن الربيع ہیں۔

ابو بکر صدیق کا شمار مکہ کے مالدار تاجر ہوں میں ہوتا تھا۔ آپ نے ہمیشہ دیانت داری سے تجارت کی۔ کبھی آپ نے ملاوٹ نہ کی اور نہ ہی آپ نے کبھی کسی پر ظلم کیا۔ آپ کو سودی کا رو بار سے بھی سخت نفرت تھی۔ مال تجارت سے فقراء و مساکین کا حق نکالنا بھی آپ کا شیوه تھا۔ آپ نے جزیرہ عرب کے مختلف علاقوں اور بلاد شام کی طرف کئی تجارتی سفر کیے۔ یہاں تک کہ آپ کے بارے میں ابن سعد ر قطراز ہیں:

”وَكَانَ أَبُوبَكْرٌ يَخْتَلِفُ إِلَى بَلَادِ الشَّامِ وَكَانَ يَعْرَفُ“۔ (۱۵)

”أَبُوبَكْرٌ بَلَادِ الشَّامِ كَمُخْلَفِ عَلَاقَوْنَ كَيْ طَرَفَ سَفَرَ كَرَنَ مِنْ مَشْهُورٍ تَحْتَهُ“۔

ابو بکر صدیق نے نبی کریم ﷺ کے ساتھ بھی تجارتی سفر کیے۔ سب سے پہلا سفر وہ تھا جس میں آپ ﷺ نے اپنے پچا ابو طالب کے ساتھ ملک شام کا سفر کیا تھا۔ اس وقت آپ کی عمر سات سال تھی (۱۶)۔ اس کے بعد ایک سفر اس وقت کیا جب آپ ﷺ کی عمر مبارک بیس سال اور ابو بکرؓ کی اٹھارہ سال تھی۔ (۱۷)

آپ ﷺ کے پچاعباش بن عبدالمطلب بھی تجارت سے مسلک تھے۔ طائف میں آپ کے انگروں کے باغات تھے۔ آپ کا شمار بخواہشم کے مالدار افراد میں ہوتا تھا۔ آپ کی زیادہ تر تجارت یمن کی طرف ہوتی تھی۔ عینیف الکندی کا بیان ہے:

كان العباس لى صديقاً و كان يختلف إلى اليمن ليشتري العطر و يبيعه في

المواسم۔ (۱۸)

”عباسؑ میرے دوست تھے۔ وہ اکثر یمن جایا کرتے تھے۔ وہاں سے عطر خریدتے اور مواسم میں اس کو پیچ دیتے تھے۔“

نوفل بن الحارث بن عبدالمطلب، رسول اللہ ﷺ کے چچازاد بھائی ہیں۔ آپ اسلام کے تاجر تھے۔ خاص طور پر نیزوں کی خرید و فروخت کرتے تھے۔ غزوہ بدر میں قیدی بن کرائے تو آپ ﷺ نے ان سے نیزے کافر یہ طلب کیا۔ (۱۹)

ابو طالب عبد مناف بن عبدالمطلب، رسول اللہ ﷺ کے چچا تھے۔ یہ بھی تجارت کے پیشے سے مسلک تھے۔ آپ ﷺ نے لڑکپن میں ان کے ساتھ ملک شام کا تجارتی سفر کیا تھا۔ جس میں ان کی بھیرہ راہب سے ملاقات ہوئی۔ (۲۰)

ابوسفیان کا شمار مکہ کے بڑے تاجروں میں ہوتا تھا۔ مکہ کے تجارتی قافلے اکثر آپ کی سیادت میں ملک شام اور بلاد حجم کا سفر کیا کرتے تھے۔ آپ چاندی، چھڑا اور پیپر کی تجارت کرتے تھے۔ ابن قتیبہ نے ابوسفیان کی تجارت کے بارے میں لکھا ہے:

”كان أبوسفیان بن حرب بیبع الزیت والادم“۔ (۲۱)

”ابوسفیان پیپر اور چھڑے کا کاروبار کرتے تھے۔“

حکیم بن حزام، ام المؤمنین حضرت خدیجؓ کے پیغیجے تھے۔ آپ صاحب ثروت اور مالدار تاجر تھے۔ آپ مکہ اور گرد و نواح کے بازاروں میں تجارت کے ساتھ ساتھ شام و یمن میں بھی تجارت کے لیے جایا کرتے تھے۔ مکہ کے لوگ اپنا مال تجارت آپ کے سپرد کر دیتے جس سے آپ تجارت کرتے تھے اور جو نفع ملتا اس کو تقسیم کر لیتے تھے۔ رسول اللہ ﷺ سے بھی آپ نے تجارت کی تھی، یہ اس وقت ہوا جب آپ حضرت خدیجؓ کا مال تجارت سوق جباشہ میں لے کر گئے تھے۔ وہاں انہوں نے آپ سے تہامہ کا کپڑا خریدا تھا۔

ابن بکار، حکیم بن حزام کی تجارت کے متعلق رقمطراز ہیں:

”کنت احضر الاسواق و کانت لنا ثلاثة اسواق“۔ (۲۲)

”(حکیم بن حزام کہتے ہیں) میں بازاروں میں حاضر ہوتا تھا۔ اس وقت ہمارے تین بازار تھے۔ ایک بازار سوق عکاظ تھا جو کیم ذوالقعدہ سے شروع ہوتا اور بیس دن تک رہتا تھا۔ عرب یہاں تجارت کے لیے کرتے تھے۔ میں نے اسی بازار سے اپنی چچی خدیجؓ کے لیے زید بن حارثہ (غلام) کو خریدا تھا۔۔۔ دوسرا بازار مجھے تھا جو (ذوالقعدہ کے آخری) دس دن لگتا تھا۔ جبکہ کیم ذوالحجہ کو ذوالحجہ کا بازار شروع ہو جاتا تھا۔ یہ آٹھ دن تک جاری

رہتا۔ ان تمام بازاروں میں رسول اللہ ﷺ کی غرض سے حاضر ہوتے اور مختلف قبائل کو اللہ تعالیٰ کی طرف دعوت دیتے تھے۔ (۲۳) طبقات ابن سعد میں ہے کہ حکیم بن حزام کہتے ہیں:

”كنت أعالج البز والبر في الجاهلية فكنت رجلاً تاجراً أخرج إلى اليمن والى الشام في الرحلتين فكنت أربع أرباحاً كثيراً“ (۲۴)

”میں جاہلیت میں کپڑے اور گندم کا کاروبار کرتا تھا۔ میں تجارت کے لیے ملک شام اور یمن کے سفر پر جاتا تھا۔ مجھے اس سے بہت نفع حاصل ہوتا تھا۔“

سامب ابن ابی السائب بعثت نبوی سے پہلے رسول اللہ ﷺ کے تجارت میں شرکت دار ہوتے تھے۔ فتح مکہ کے موقع پر آپ ﷺ نے ان کے حق میں فرمایا:

”كنت شريكى فى الجاهلية فكنت خير شريك لاتداريني ولا تماريني“ (۲۵)

”جاہلیت میں آپ (میرے تجارت میں) شریک تھے۔ آپ بہت اچھے شرکت دار تھے۔ آپ نہ کنجوں کرتے تھے اور نہ ہی جھگڑا کرتے تھے۔“

ابوالعاص لقیط بن الربيع بن عبد العزیز، رسول اللہ ﷺ کے داماد تھے۔ آپ کاشمار مکہ کے نوجوان تاجروں میں ہوتا تھا۔ آپ قریش مکہ کے موسم گرام اور سرما کے دونوں اسفار تجارت میں ملک شام اور یمن کا تجارتی سفر کرتے تھے۔ آپ کا تجارتی قافلہ سوا نٹ اور دوسرا دمیوں پر مشتمل ہوتا تھا۔ مکہ کے لوگ اپنا مال تجارت آپ کے سپرد کرتے تھے تاکہ آپ تجارت کریں اور نفع میں ان کو شریک کریں۔ (۲۶)

آپ کے اسلام لانے کے قصہ میں ہے کہ آپ ملک شام سے تجارتی قافلہ واپس لے کر آرہے تھے۔ راستے میں صحابہ کرامؐ کے ایک دستے نے آپ کا قافلہ پکڑ لیا۔ وہ اس قافلہ کو رسول اللہ ﷺ کے پاس مدینہ لے آئے جو آپ کے اسلام لانے کا سبب بنا۔ (۲۷)

مکہ کی بعض نامور خواتین بھی تجارت کرتی تھیں۔ ان میں سرفہرست حضرت خدیجہ بنت خوبیلؓ تھیں۔ جنہوں نے آپ ﷺ کو اپنا مال تجارت کے لیے سپرد کرنے کی پیشکش کی تھی جو آپ نے قبول فرمائی۔ (۲۸) ابو جہل کی والدہ کاشمار بھی مکہ کی خواتین تاجروں میں ہوتا تھا۔ یہ عطر کی تجارت کرتی تھیں۔ (۲۹) اسی طرح ابوسفیان کی بیوی ہند بنت عتبہ بھی تجارت کے پیشے سے مسلک تھیں۔ (۳۰)

تجارت مکہ میں رسول اللہ ﷺ کا حصہ

رسول اللہ ﷺ کی جب ولادت باسعادت ہوئی اس وقت مکہ تجارت کا مرکز بن چکا تھا۔ مشہور تجارتی بازار

اور منڈیاں اپنے معین اوقات میں کام کر رہی تھیں۔ ان بازاروں میں جزیرہ عرب اور اطراف عالم سے آئے ہوئے لوگ سامان تجارت کی خرید و فروخت کرتے تھے۔ آپ ﷺ کا خاندان بھی تجارت کے پیشے سے نسلک چلا آ رہا تھا۔ بلکہ آپ ﷺ کے والد ماجد کی توفیات ہی ایک تجارتی سفر میں ہوئی تھی۔ (۳۱) لہذا آپ ﷺ کی طبیعت بھی تجارت کی طرف مائل ہوئی۔ آپ ﷺ نے ایک روایت کے مطابق نوسال (۳۲) اور دوسرا روایت کے مطابق بارہ سال (۳۳) کی عمر میں پہلا تجارتی سفر اپنے چچا ابوطالب کے ہمراہ ملک شام کی طرف اختیار کیا۔ ابن سعد قمطرا ز ہیں:

”لما بلغ رسول الله ﷺ اشتى عشرة سنة خرج به أبو طالب الى الشام في العير التي

خرج فيها للتجارة“ (۳۴)

”جب رسول اللہ ﷺ کی عمر بارہ سال ہوئی تو ابوطالب آپ ﷺ کو شام کی طرف تجارتی قالے میں اپنے ساتھ لے کر گئے تھے۔“

رسول اللہ ﷺ نے سن بلوغت کے بعد کچھ عرصہ تک کمربیاں چائیں لیکن لیکن پھر آپ ﷺ نے اپنے آبا و اجداد والا پیشہ تجارت ہی اختیار کیا اور تجارت مکہ میں بھر پور حصہ ڈالا۔ آپ ﷺ نے ابتدائی طور پر مکہ اور اس کے گرد و نواح میں تجارت کی۔ پھر مکہ سے باہر بھی آپ ﷺ نے تجارت کی۔ رسول اللہ ﷺ اپنی تجارت میں خرید و فروخت دونوں کیا کرتے تھے۔

ابوعثمان عمرو بن محراب الحاظ نے اپنے رسالہ مدح التجار و ذم عمل السلطان میں لکھا ہے:

”وقد غبر النبي ﷺ برهة من دهره تاجرا ، وشخص فيه مسافرا ، وباع واشتري حاضرا“۔ (۳۵)

”رسول اللہ ﷺ کچھ مدت کے لیے تجارت کرتے رہے، آپ ﷺ نے تجارتی مال خریدا اور فروخت کیا۔“

کتاب ”السیرۃ الحلبیۃ“ میں ہے:

”وكان ﷺ يتاجر قبل النبوة قبل ان يتاجر لخديجة ، وكان شريكا للسائل بن ابي السائب صيفي - ولما قدم عليه السائب يوم فتح مكة قال له :مرحباً بأخي وشريكى ، كان لا يدارى ولا يمارى“۔ (۳۶)

”رسول اللہ ﷺ نبوت سے پہلے اور حضرت خدیجہؓ کے مال سے تجارت سے بھی پہلے، تجارت کیا کرتے تھے۔ آپ سائب بن ابی سائب صیفی کے شراکت دار تھے۔ یہی وجہ ہے کہ جب فتح مکہ

کے موقع پر سائب آپ کے پاس حاضر ہوئے تو آپ نے فرمایا: خوش آمدید! میرے بھائی اور میرے شراکت دار، وہ ریا کاری نہیں کرتے تھے اور نہ ہی جھگڑا کرتے تھے۔“  
ڈاکٹر جواد علی اپنی کتاب ”تاریخ العرب فی الاسلام“ میں رقمطراز ہیں:

”وقد تکسب محمد بالاشتغال بالبیع والشراء مستقلا باعماله احیاناً ومشترکاً ماعداً غیره احیاناً اخری فکان بیع ویشتري بمکة او فی اسواق الحجاز و بعض اسوق الیمن مثل سوق حباشة وهو موضع بارض الیمن بینه وبين مکة ست لیال يقام لمدة ثلاثة ايام من اول شهر ربیع فی كل عام“۔ (۳۷)

”رسول اکرم ﷺ نے کسب معاش کے لیے تجارت میں مشغولیت اختیار کی۔ آپ تجارت میں کبھی اکیلے اور کبھی کسی دوسرے کی شراکت میں کاروبار کرتے تھے۔ آپ مکہ میں، حجاز کے بازاروں میں اور یمن کے بازاروں میں خرید و فروخت کرتے تھے۔ جیسے جباشہ کا بازار جو کہ یمن کے علاقے میں مکہ سے چھ راتوں کی مسافت پر تھا۔ یہ بازار ماہ رجب کے ابتدائی تین دن کے لیے لگتا تھا۔“

اس عبارت سے معلوم ہوتا ہے کہ آپ ﷺ نے اپنی تجارت کے ابتدائی ایام میں مکہ اور اس کے قرب و جوار میں کاروبار کیا۔ اگرچہ بعد میں آپ نے تجارت کے لیے مکہ سے باہر بھی سفر اختیار کیا۔ لیکن یہ اس وقت ہوا جب حضرت خدیجہؓ نے اپنا مال تجارت آپ کے سپرد کیا۔

حضرت خدیجہؓ کے مال سے رسول اللہ ﷺ کی تجارتی مسماجت

نبی کریم ﷺ ازدواج سے مسلک ہونے سے پہلے اپنے بچا ابو طالب کے ہاں رہائش پذیر تھے۔ وہ کثیر العیال تھے لیکن بہت زیادہ مالدار نہیں تھے۔ آپ بھی اپنی ابتدائی تجارت سے اتنا زیادہ مال نہیں کماتے تھے کہ جس سے ان کی اتنی مدد کر سکیں تاکہ اس سے ان کے اہل و عیال کا گزر بسر ہو سکے۔ لہذا ایک دن انھوں نے آپ سے کہا: اے بھتیجے! میں ایک ایسا آدمی ہوں جس کے پاس مال نہیں ہے اور نہ ہی کوئی تجارت ہے۔ ہمارے مالی حالات بھی بہت کمزور ہیں۔ یہ تیری قوم (قریش) کا تجارتی قافلہ ہے جو ملک شام کی طرف کوچ کرنے کی تیاری کر رہا ہے۔ خدیجہؓ بنت خویلد اپنے قافلے میں لوگوں کو مال تجارت دے کر بھتیجی ہیں جو منافع کماتے ہیں۔ اگر آپ ان کے پاس جا کر اپنے آپ کو اس تجارت کے لیے پیش کریں تو وہ یقیناً آپ کو دوسروں پر ترجیح دیں گی اور دوسروں کی بہ نسبت زیادہ معماوضہ بھی عطا کریں گی۔ لہذا آپ کا ان سے رابطہ ہوا، وہ آپ کی صداقت، امانت اور دیانت داری سے واقف تھیں، انھوں نے دو گناہ معماوضہ کی پیش کش کے ساتھ اپنا مال تجارت آپ کے سپرد کر دیا۔

ابن سعد، قطر از ہیں:

”لما بلغ رسول الله ﷺ خمساً وعشرين سنة قال له ابو طالب: انا رجل لا مال لى وقد اشتد الزمان علينا، وهذه عير قومك وقد حضر خروجها الى الشام، وخدیجہ بنت خویلد تبعث رجالاً من قومك في عير اتها، فلو جئتھا فعرضت نفسك عليها لاسرعت اليك، وببلغ خدیجہ ما كان من محاورة عمھ له ، فارسلت اليه في ذلك، وقالت له: انا اعطيك ضعف ما اعطي رجالاً من قومك“۔ (۳۸)

”جب رسول اللہ ﷺ کی عمر پچس برس کی ہوئی تو ابوطالب نے آپؐ سے کہا: میں ایک ایسا آدمی ہوں جس کے پاس مال نہیں ہے اور زمانہ بھی ہم پر سخت آگیا ہے۔ یہ تیری قوم (قریش) کا تجارتی قافلہ ہے جو ملک شام کی طرف کوچ کرنے کی تیاری کر رہا ہے۔ خدیجہؓ بنت خویلد اپنے قافلے میں لوگوں کو مال تجارت دے کر بھیجنی ہیں۔ اگر آپؐ ان کے پاس جا کر اپنے آپؐ کو اس تجارت کے لیے پیش کریں تو وہ یقیناً آپؐ کو قبول کرنے میں جلدی کریں گی۔ حضرت خدیجہؓ آپؐ کے پچھا آپؐ کے ساتھ ہونے والی گفتگو کا علم ہو گیا۔ لہذا انہوں نے آپؐ کی طرف اس بارے میں پیغام بھیجا اور کہا: میں تمہیں تمہاری قوم کے دوسرے لوگوں کی بہ نسبت دو گنا معاوضہ عطا کروں گی۔“

بعض روایات سے معلوم ہوتا ہے کہ رسول اکرم ﷺ کی تجارت کی متاجرت ابوطالب نے حضرت خدیجہؓ کے پاس خود جا کر طلب کی تھی اور دو گنا معاوضہ کی شرط بھی ابوطالب نے ہی لگائی تھی، جس کو حضرت خدیجہؓ نے آپؐ ﷺ کے حق میں خوشی سے قبول کر لیا۔ چنانچہ اس کے متعلق السیرۃ الحلبیہ میں ہے:

”قد جاء في بعض الروايات: إن أبا طالب جاء لخدیجۃ، وقال لها: هل لك ان تستأجری محمدا؟ فقد بلغنا انك استأجرت فلانا بيكرتين، وليس نرضي لمحمد دون اربع بكرات، فقالت خدیجۃ: لو سألت لبعيد بعیض، فكيف وقد سألت لحبيب قریب؟“۔ (۳۹)

”بعض روایات میں ہے کہ ابوطالب حضرت خدیجہؓ کے پاس آئے اور ان سے کہا: کیا آپؐ محمد (صلی اللہ علیہ وسلم) کو اجرت پر قبول کرتی ہیں؟ ہم معلوم ہوا کہ آپؐ فلاں کو دو جوان اونٹنیاں اجرت عطا کرتی ہیں، لیکن ہم محمد (صلی اللہ علیہ وسلم) کے لیے چار جوان اونٹنیوں سے کم اجرت پر راضی نہیں ہوں گے۔ اس پر حضرت خدیجہؓ نے کہا: اگر آپؐ کسی دور کے ناپسندیدہ شخص کے لیے (اس قدر معاوضہ) طلب کرتے (تو بھی قبول ہوتا)، اب جبکہ آپؐ نے قریبی حبیب کے لیے (اس قدر معاوضہ)

طلب کیا ہے تو کیسے (قول نہیں ہوگا)؟“

اسی سے ملتی جلتی روایت ”طبقات ابن سعد“ میں بھی ہے جس کے الفاظ یوں ہیں:

”قال ابو طالب: يا ابن اخي قد بلغنى ان خديجة استأجرت فلانا بيكرين ولسنا نرضي  
لك بمثل ما اعطيته فهل لك ان تكلمها؟ قال: ما احببت! فخرج اليها فقال: هل لك يا  
خديجة ان تستأجرى محمدا؟ فقد بلغنا انك استأجرت فلانا بيكرين ، ولسنا نرضي  
لمحمد دون اربع بكار - قال: فقالت خديجة: لو سألت ذاك بعيد بغرض فعلنا -

فكيف وقد سألت لحبيب قريب؟“ (۴۰)

لہذا اس تجارتی مستأجرت کے نتیجے میں آپؐ نے دو گنامعاوضہ کی پیش کش قبول کر لی اور ملک شام کی طرف  
تجارت کے لیے روانہ ہو گئے۔ اس سفر میں حضرت خدیجہؓ کا غلام میرہ بھی آپؐ کے ساتھ تھا۔ نبی کریم ﷺ نے حضرت  
خدیجہؓ کے مال تجارت کے ساتھ مختلف علاقوں کے باختلاف روایات پانچ سفر کیے جن کی تفصیل آگے آرہی ہے۔  
رسول اللہ ﷺ کے تجارتی اسفار

رسول اللہ ﷺ نے مکہ کرمہ میں قیام کے دوران مختلف تجارتی سفر کیے۔ ان میں ملک شام، ملک  
یمن، جاز مقدس اور مکہ کے قرب و جوار کے چھوٹے بڑے تجارتی سفر شامل ہیں۔ ان میں سے بیشتر سفر حضرت خدیجہؓ  
کے مال تجارت کی خرید و فروخت کی غرض سے اختیار کیے گئے۔ جبکہ بعض سفر ایسے بھی تھے جن میں دیگر لوگوں کا مال  
بھی حضرت خدیجہؓ کے مال تجارت کے ساتھ شامل ہوتا تھا۔ آپؐ کے تجارتی سفر مستأجرت، مضاربہ اور شراکت  
کا مرکب تھے۔ ان کی تفصیل حسب ذیل ہے:

- 1- رسول اللہ ﷺ کے تجارتی اسفار میں سب سے پہلا سفر وہ تھا جو آپؐ نے بارہ سال کی عمر میں اپنے پچا  
ابو طالب کے ساتھ ملک شام کی طرف سفر کیا۔ لیکن اس سفر میں آپؐ کی ملاقات بلا دشام کے ایک مقام بصری می  
پر بھرنا می ایک راہب سے ہوئی جس نے آپؐ کی شخصیت میں علامات نبوت کو پالیا۔ لہذا اس نے ابو طالب کو مشورہ  
دیا کہ اس پچے کو ملک شام میں حاسد یہودیوں کے شر سے نقصان ہو سکتا ہے۔ چنانچہ ابو طالب نے آپؐ کو مکہ واپس  
بھیج دیا۔ (۲۱) یہ سفر آپؐ ﷺ کا اس وقت کا سب سے دور کا سفر تھا۔ اس میں آپؐ نے اپنے شہر کے باہر کے لوگوں  
کی زندگی کو دیکھا۔ اس سفر کے راستے میں آپؐ نے وادی القری، مدین، بصری اور کئی ایسے علاقے دیکھے جن  
میں زراعت وہریاں، سرسبز و شادابی اور خوبصورتی کی مثالیں ایسی تھیں جو وادی بلحاء کے صحراء میں کم ہی ملتی تھیں۔  
-2- دوسرا سفر وہ ہے جس کے بارے میں بعض اہل سیر نے ابن مندہ کی ایک روایت کے حوالے سے نقل کیا ہے

کہ رسول اکرم ﷺ نے بیس سال کی عمر میں حضرت ابو بکر صدیقؓ کے ساتھ بھی ملک شام کا ایک سفر کیا تھا، اس وقت حضرت ابو بکر صدیقؓ کی عمر اٹھارہ سال تھی۔ لیکن اس روایت میں کلام ہے، اگر یہ روایت درست ہو تو یہ سفر حضرت خدیجؓ کے مال تجارت کے سفر کے علاوہ ہو گا۔ کیونکہ بیس سال کی عمر میں آپؐ کا حضرت خدیجؓ کے مال سے تجارت کا ذکر نہیں ملتا۔ بلکہ اس وقت آپؐ کی عمر پچیس سال تھی جب آپؐ نے حضرت خدیجؓ کے مال سے تجارت شروع کی۔ امام القسطلاني المواهب الدنية بالمنح المحمدية میں اس سفر کے متعلق رقمطراز ہیں:

”واخرج ابن منده ، بسنده ضعيف عن ابن عباس: ان ابا بكر الصديق رضى الله عنه

صاحب النبي ﷺ وهو ابن ثمان عشرة ، والنبي ﷺ ابن عشرين سنة ، وهم يربدون الشام  
في تجارة، حتى نزل منزله فيه سدرة، فقعد في ظلها، ومضى ابو بكر الى راهب يقال له  
بحيري، يسأله عن شيء ، فقال له: من الرجل الذي في ظل الشجرة، فقال له: محمد بن  
عبد الله بن عبد المطلب ، قال : هذا والله نبی ، ما استظل تحتها بعد عيسيٰ عليه السلام الا  
ممحومقع في قلب ابی بکر التصدیق ، فلما بعث النبي ﷺ تبعه“-(۴۲)

”اور ابن مندہ نے ضعیف سند کے ساتھ روایت کیا ہے کہ ابن عباس کہتے ہیں: ابو بکر صدیقؓ نے نبی کریم ﷺ کی مصاہب اختریار کی جب ان کی عمر اٹھارہ سال تھی اور آپؐ کی عمر بیس سال تھی۔ اس سفر میں وہ ملک شام کی طرف تجارت کی غرض سے گئے یہاں تک کہ انہوں نے ایک بیری کے درخت کے سامنے نیچے پڑا۔ ابو بکر ایک راہب کے پاس گئے جس کا نام بحیری تھا۔ اس نے ان سے پوچھا: درخت کے سامنے کے نیچے کس آدمی نے پڑا؟ کیا ہے؟ انہوں نے جواب دیا: محمد بن عبد اللہ بن عبد المطلب۔ اس نے کہا: اللہ کی قسم یہ نبی ہیں۔ اس درخت کے نیچے عیسیٰ عليه السلام کے بعد کسی نے پڑا نہیں کیا سوائے محمد (صلی اللہ علیہ وسلم) کے۔ ابو بکرؓ کے دل میں اس بات کی تصدیق بیٹھ گئی۔ جب نبی کریم ﷺ مبعوث ہوئے تو آپؐ نے ان کی اتباع کی۔“-

اس سفر کے بارے میں بعض لوگوں کا خیال ہے کہ یہ وہی سفر ہے جو آپؐ نے اپنے بچا ابو طالب کے ساتھ ملک شام کی طرف کیا تھا۔ (۳۳) لیکن یہ بات درست معلوم نہیں ہوتی کیونکہ اس وقت آپؐ کی عمر بارہ سال تھی جبکہ اس سفر میں بیس سال ہے۔ نیز حافظ ابن حجر نے ”الاصابة“ میں اس سفر کے بارے میں کہا ہے:

”ان صحت هذه القصة فهی سفرة اخرى بعد سفرة ابی طالب“-(۴)

”اگر یہ قصہ صحیح ہو تو یہ ابو طالب کے سفر کے بعد کا واقعہ ہے۔“-

3۔ تیرا سفرہ ہے جس سے رسول اکرم ﷺ نے حضرت خدیجہؓ کے مال تجارت سے مستاجر ت شروع کی۔ راجح قول کے مطابق حضرت خدیجہؓ کے مال سے یہ پہلا سفر تجارت ملک شام کی طرف تھا جیسا کہ کثیر روایات میں اس کی تفصیل موجود ہے۔ جبکہ بعض روایات میں یہ بھی ہے کہ یہ سفر یمن کے بازار ”سوق حباشہ“ کی طرف تھا۔ لیکن اکثر سیرت نگاروں نے آپ ﷺ کا حضرت خدیجہؓ کے مال سے پہلا سفر تجارت ملک شام کی طرف ہی بیان کیا ہے۔ جیسا کہ ابن اسحاق کا بیان ہے:

”وكانت خديجة ابنة خويلد امرأة تاجرة ذات شرف ومال، تستأجر الرجال في مالها وتضاربهم إياه بشيء تجعله لهم منه ، وكانت قريش قوماً تجاراً ، فلما بلغها عن رسول الله ﷺ ما بلغها من صدق حديثه ، وعظم أمانته ، وكرم أخلاقه ، وكرم أمانته ، بعثت إليه ، فعرضت عليه ان يخرج في مالها تاجرا الى الشام ، وتعطيه افضل ما كانت تعطي غيره من التجار مع غلام لها يقال له ميسرة ، فقبله منها رسول الله ﷺ ، وخرج في مالها ذلك ، ومعه غلامها ميسرة ، حتى قدم الشام“۔ (٤٥)

حضرت خدیجہؓ بنت خویلد ایک معزز اور مال دار خاتون تھیں۔ وہ لوگوں سے اپنے مال کی تجارت کے لیے مستاجر ت طلب کرتی تھیں اور ان سے مباربت کامعاوضہ ادا کرتی تھیں۔ اور قریش تاجر قوم تھے۔ جب خدیجہؓ رسول اللہ ﷺ کی سچائی، دیانت داری اور اخلاق کی بلندی کا علم ہوا تو انہوں نے آپ ﷺ کی طرف پیغام بھیجا کہ آپؐ ان کا مال تجارت کے لیے ملک شام لے جائیں، اور وہ آپ ﷺ کو دیگر تاجروں کے مقابلے میں زیادہ معاوضہ ادا کریں گی اور اس سفر میں ان کا غلام میسرہ بھی ساتھ ہوگا۔ چنانچہ رسول اللہ ﷺ نے اس پیش کش کو قبول کر لیا اور ان کا مال لے کر ملک شام کی طرف روانہ ہو گئے، اور ان کا غلام میسرہ بھی آپؐ کے ساتھ تھا یہاں تک کہ آپؐ ملک شام پہنچ گئے۔

اس روایت سے معلوم ہوتا ہے کہ حضرت خدیجہؓ کے مال سے پہلا سفر تجارت ملک شام کی طرف تھا۔ یہ روایت اکثر سیرت نگاروں نے بیان کی ہے۔ البتہ الفاظ مختلف ہو سکتے ہیں لیکن یہ قدر مشترک ہے کہ یہ سفر ملک شام ہی کی طرف تھا۔ تاہم وہ روایت جس سے معلوم ہوتا ہے کہ حضرت خدیجہؓ کے مال سے پہلا سفر یمن کے بازار ”سوق حباشہ“ کی طرف تھا اس کو امام عبد الرزاق الصعافی نے اپنی کتاب ”مصنف عبد الرزاق“ میں امام زہری سے روایت کیا ہے، اس میں ہے:

”فلما استوى وبلغ اشدده، وليس له كثير من المال استأجرته خديجة ابنة خويلد الى

سوق حباشہ وہ سوق بتهامہ واستأجرت معه رجلا آخر من قریش، فقال رسول الله ﷺ وهو يحدث عنها ما رأي من صاحبة أجير خيرا من خديجة، ما كنا نرجع أنا وصاحبی الا وجدنا عندها تحفة من طعام تخبئه لنا”۔ (۴۶)

”جب آپ ﷺ جوان ہوئے، اور آپ کے پاس مال نہیں تھا تو حضرت خدیجہؓ بنت خولید نے آپؐ سے تہامہ کے بازار ”سوق حباشہ“ کی طرف تجارت کے لیے مستأجرت طلب کی اور قریش کے ایک اور آدمی کو بھی آپؐ کے ساتھ کیا۔ رسول اللہ ﷺ نے اس واقعے کے بارے میں بات کرتے ہوئے فرمایا: میں نے خدیجہؓ سے زیادہ بہتر کسی بھی صاحب اجر کو نہیں پایا۔ جب بھی میں اور میرا ساتھی واپس ان کے پاس آتے وہ ہمارے لیے کھانے کا تحفہ تیار رکھتی تھیں“۔

اس سفر کے بارے میں ایسی ہی ایک روایت امام طبری نے بھی بیان کی ہے:

”عن ابن شهاب الزہری - وقد قال ذلك غيره من أهل البلد : إن خديجة انما كانت استأجرت رسول الله ﷺ ورجل آخر من قريش إلى سوق حباشة بتهامة“۔ (۴۷)

”ابن شہاب زہری سے روایت ہے کہ حضرت خدیجہؓ نے رسول اللہ ﷺ اور قریش کے ایک اور آدمی سے تہامہ کے بازار ”سوق حباشہ“ کی طرف تجارت کے لیے مستأجرت طلب کی تھی“۔

لیکن یہ روایت درست نہیں۔ امام طبری نے ہی اس روایت کے تعاقب میں محمد بن سعد کے حوالے سے واقعی کا قول بیان کرتے ہوئے لکھا ہے: ”قال الواقدي : فكل هذا غلط“۔ (۴۸) واقعی نے کہا: یہ سب غلط ہے۔ نیزاں کی بہ نسبت اس سفر کے بارے میں ملک شام کی روایات زیادہ مسند، معتبر اور قوی ہیں۔ تاہم اگر اس سفر سے مراد حضرت خدیجہؓ کی مستأجرت میں پہلا سفر نہ ہو بلکہ کوئی اوس سفر ہو تو پھر شاید اس میں تعارض ختم ہو سکتا ہے۔ کیونکہ آپ ﷺ نے حضرت خدیجہؓ کے مال تجارت سے یمن کی طرف بھی چند سفر کیے جو صحیح روایات سے ثابت ہیں۔

4- چوتھا سفر وہ ہے جس میں رسول اکرم ﷺ نے حضرت خدیجہؓ کے مال تجارت سے یمن کے ایک مشہور بازار ”سوق حباشہ“ کی طرف سفر کیا۔ جیسا کہ حکیم بن حرامؓ کہتے ہیں:

”رأيت رسول الله ﷺ حضر، و اشتريت منه بزا من بز تهامة ، وقدمت به مكة ، فذلك حين ارسلت خديجة الى رسول الله ﷺ تدعوه الى ان يخرج لها فى تجارة الى سوق حباشة ، وبعثت معه غلامها ميسرة ، فخرجا فأبتعا بزا من بز الجندي وغيره مما فيها من التجارة ، ورجعا الى مكة ، فربحا ربحا حسناً و كانت سوقاً تقوم ثمانيه ايام“۔ (۴۹)

”میں نے رسول اللہ ﷺ کو (سوق حباشہ) میں دیکھا تھا۔ میں نے آپؐ سے تہامہ کا کپڑا خریدا اور اسے مکہ لے آیا۔ یہ اس وقت ہوا جب حضرت خدیجہؓ نے رسول اللہ ﷺ کو پنا مال تجارت دے کر سوق حباشہ کی طرف بھیجا تھا۔ اس سفر میں ان کا غلام میسرہ بھی ساتھ تھا۔ لہذا وہ دونوں وہاں گئے اور انہوں نے جند مقام کا بنا ہوا کپڑا خریدا اور مزید کچھ تجارت کی۔ پھر واپس مکہ لوٹ آئے۔ انہوں نے بہت زیادہ منافع کمایا۔ یہ بازار آٹھ دن تک جاری رہتا تھا۔“

5۔ پانچواں سفر وہ ہے جس میں رسول اکرم ﷺ نے حضرت خدیجہؓ کے مال تجارت سے یمن کے ایک مقام ”بُرْش“ کی طرف کیا۔ جیسا کہ مدرس رک حاکم میں ہے:

”عن جابر رضي الله عنه ، قال: استأجرت خديجة رضوان الله عليها رسول الله صلى

الله عليه وسلم سفرتين الى جرش كل سفرة بقلوص“۔ (۵۰)

”حضرت جابرؓ سے روایت ہے کہ حضرت خدیجہؓ نے رسول اللہ ﷺ سے بُرْش (یمن میں ایک جگہ ہے) کی طرف دوسروں میں دو جوان اونٹینوں کے عوض مستأجرت طلب کی تھی۔“

اس سفر کے مقام کے اختلاف کے بارے میں صاحب السیرۃ الحلبیۃ کا موقف تطبیق کا ہے لیکن ان کے نزدیک تطبیق یہ ہے کہ حضرت خدیجہؓ کے مال سے پہلا سفر تجارت یمن کی طرف تھا اور دوسرا ملک شام کی طرف تھا۔ وہ اس کی دلیل یہ دیتے ہیں کہ یمن میں واقع سوق حباشہ کا سفر شام کے مقابلے میں قریب کا سفر تھا۔ اس لیے پہلے سفر قریب کا اختیار کیا گیا اور دور کا سفر بعد میں۔ اور ایک وجہ یہ بھی کہ ہو سکتا تھا ابو طالب آپؐ گوپھلی مرتبہ زیادہ دور کے سفر کی اجازت شاید نہ دے پائیں، لہذا اپھلی مرتبہ قریب کا سفر اختیار کیا گیا۔ اس کے متعلق ”السیرۃ الحلبیۃ“ میں ہے۔

”وأجر عَلَيْهِ نفسم من خديجة سفرتين بقلوصين ، وفي السفرة الاولى ارسلته مع عبدها

ميسرة الى سوق حباشة وفي السفرة الثانية ارسلته مع عبدها ميسرة الى الشام“۔ (۵۱)

”رسول اللہ ﷺ نے حضرت خدیجہؓ کے مال سے تجارتی اجرت پر دو جوان اونٹینوں کے عوض دو سفر کیے، پہلے سفر میں انہوں نے آپؐ کو اپنے غلام میسرہ کے ساتھ سوق حباشہ (یمن) کی طرف تھا بھیجا۔۔۔ اور دوسرا سفر میں آپؐ کو اپنے غلام میسرہ کے ساتھ ملک شام کی طرف تھا بھیجا۔۔۔“

نیز ایک اور جگہ ”السیرۃ الحلبیۃ“ میں ہے:

”ارسلته عَلَيْهِ نفسم مع ميسرة الى سوق حباشة لقرب مسافته وقصر زمنه ، ثم ارسلته مع

ميسرة الى الشام ، او كانت خديجة لا تجوز ان ابا طالب يرضي بسفره الى الشام ،

وانہ ﷺ یوافق علی ذلک فلیتأمل۔” (۵۲)

”حضرت خدیجہؓ نے آپ ﷺ کو سوق جباشہ کی طرف قریب کا سفر ہونے اور کم مدت لگنے کی وجہ سے پہلے بھیجا تھا۔ پھر آپؓ کو میسرہ کے ساتھ ملک شام کی طرف بھیجا۔ یا ایک وجہ یہ بھی تھی حضرت خدیجہؓ نے سمجھا ہو کہ ابو طالب آپؓ کے (زیادہ دور) ملک شام کے سفر پر راضی نہ ہوں اور اس (قریب کے سفر) پر راضی ہو جائیں۔ پس غور کریں۔“

بلکہ نور الدین حلی کے زدیک تو مستدرک حاکم کی مذکورہ روایت کے پیش نظر حضرت خدیجہؓ کے مال سے ملک شام کا سفر تیرا بنتا ہے۔ پہلے دو سفر یمن کے مقام ”جرش“ کی طرف تھے۔ اس بارے میں وہ لکھتے ہیں: ”وفیه ان سفرہ مع میسرہ الی الشام سفرۃ ثالثۃ“۔ یعنی آپؓ کا میسرہ کے ساتھ ملک شام کی طرف کا سفر (حضرت خدیجہؓ کے مال سے) تیرا سفر تھا۔ (۵۳) یہاں تک کہ وہ مزید لکھتے ہیں:

”وهو يفيد انه ﷺ سافر لها ثلاثة سفرات كما تقدم ، ولعل سوق جباشة هو جرش ،

واللازم ان يكون ﷺ سافر لها خمس سفرات: اربعة الى اليمن ، وواحدة الى الشام“۔ (۵۴)

مذکورہ بحث سے معلوم ہوتا ہے کہ رسول اللہ ﷺ نے حضرت خدیجہؓ کے مال سے تجارت کے لیے تین سفر کیے۔ اور شاید سوق جباشہ سے مراد بھی جرش ہی ہے، بصورت دیگر لازم آتا ہے کہ آپؓ نے ان کے لیے پانچ سفر کیے: چار یمن کی طرف اور ایک شام کی طرف۔“

رسول اللہ ﷺ کے تجارتی اصول:

قبل از بعثت تجارت میں بھی آپ ﷺ نے کئی اہم اصول متعارف کروائے۔ آپؓ ہمیشہ ان اصولوں کی پابندی فرماتے تھے۔ ان اصولوں میں سے سچ بولنا، ظلم و زیادتی نہ کرنا، دھوکہ دہی سے اجتناب کرنا، وزن تو لنے میں پڑا جھکا کر دینا، ربا (سود) سے مکمل اجتناب کرنا، تجارتی معاملات میں بھی حیاء کا مظاہرہ کرنا وغیرہ نمایاں ہیں۔ ان کی وضاحت کے لیے زیرین سطور ملاحظہ کیجیے۔

۱۔ سچ بولنا:

رسول اکرم ﷺ کی صداقت و امانت کا چرچا قبل از بعثت بھی عام تھا۔ مکہ کے لوگ آپؓ کو صادق اور امین کہتے تھے۔ وہ اس بات کے عینی شاہد تھے کہ آپؓ کی زبان اقدس جھوٹ اور غلط بیانی کے عیب سے کلی طور پر پاک اور مبرأ ہے۔ اسی شہرت کے پیش نظر حضرت خدیجہؓ نے آپؓ کو اپنے مال کی تجارت کے لیے پسند فرمایا۔ اس بارے میں علامہ حلی رقطراز ہیں:

”تم ارسلت اليه ﷺ فقلت: ا نی دعانی الى البعثة اليك ما بلغنى من صدق حديثك

وعظم امانتك وكرم اخلاقك - وانا اعطيك ضعف ما اعطي رجلا من قومك“-(۵۵)

”پھر حضرت خدیجہؓ نے آپ ﷺ کی طرف پیغام بھیجا کہ میں آپؓ کو اپنے مال تجارت کے ساتھ بھیجننا چاہتی ہوں، اس لیے کہ میں نے آپؓ کی سچائی، امانت داری اور عمدہ اخلاق کے متعلق سن رکھا ہے۔ اور میں آپؓ کو تمہاری قوم کے دوسرے لوگوں کی بہبیت دو گنا معاوضہ عطا کروں گی“۔

ظلم وزیادتی نہ کرنا: عمومی معاملات کی طرح تجارتی معاملات میں بھی آپ ﷺ نے کبھی کسی پر کوئی ظلم وزیادتی نہیں کی۔ تجارتی معاملات میں جس کا جو حق بتا تھا وہ ادا کر دیتے تھے۔ یہی وجہ ہے کہ آپؓ کے تجارتی لین دین میں کبھی کسی نے کسی بھی قسم کے ظلم وزیادتی کی شکایت کا ذکر نہیں کیا۔

### ۲۔ دھوکہ دہی سے اجتناب کرنا:

رسول اللہ ﷺ کی تجارت نہایت صاف شفاف خصوصیات کی روشن مثال تھی۔ تجارتی معاملات میں آپؓ دھوکہ دہی سے مکمل اجتناب کرتے تھے۔ مال تجارت کی خصوصیات سے خریدار کو آگاہ کرتے۔ اگر اس میں کوئی نقش ہوتا تو وہ بھی ضرور بیان کرتے تھے تاکہ خریدار مال کے نقش کو سامنے رکھ کر کوئی مناسب فیصلہ کر سکے۔ آپؓ کی تعلیمات میں ”غزر“، یعنی دھوکہ حرام فرار دیا گیا ہے۔ آپ ﷺ کا ارشاد ہے:

”عن ابی هریرۃ قال: نهی رسول الله ﷺ عن بیع الحصاء ، و عن بیع الغرر“-(۵۶)

وزن تولنے میں پلڑا جھکا کر دیتا: نبی کریم ﷺ کے تجارتی اصولوں میں ناپ تول میں کی نہ کرنا بلکہ زیادہ دینا، تجارتی اخلاقیات کی عمدہ مثال سمجھا جاتا ہے۔ آپؓ کے بارے میں مشہور تھا کہ آپؓ لوگوں کو پلڑا جھکا کر زیادہ وزن دینے کی تلقین کرتے تھے اور خود بھی اس پر عمل کرتے تھے۔ مصنف عبد الرزاق میں ہے:

”عن عطاء بن ابی رباح قال: تسلف النبی ﷺ من رجل ورقا ، فلما قضاه وضع الورق

فی کفة المیزان فرجم ، فقيل: قد ارجحت ، فقال النبی ﷺ: انا كذلك نزن“-(۵۷)

”نبی کریم ﷺ نے ایک آدمی سے چاندی قرض لی۔ جب اس کو واپس کرنے کے لیے چاندی کو ترازو کے پلڑے میں رکھا تو زیادہ جھکا کر دیا۔ آپؓ سے کہا گیا: آپؓ نے تو پلڑا جھکا دیا ہے۔ آپ ﷺ نے فرمایا: ہم اسی طرح وزن کرتے ہیں“۔

### ۳۔ ربا (سود) سے مکمل اجتناب کرنا:

رسول اکرم ﷺ بعثت سے پہلے بھی ربا سے مکمل اجتناب کرتے تھے۔ آپؓ نے زندگی میں کبھی بھی ایسا

کوئی معاملہ نہیں کیا جس میں ربا کا کوئی بھی شابہ ہو۔ آپ ﷺ کی تجارت ربا سے پاک تھی۔ مکہ کے لوگ بھی اس بات کے گواہ تھے آپ ﷺ ربا کا سودا نہیں کرتے تھے۔ علامہ بلاذری نے ”انساب الاضراف“ میں ایک روایت نقل کی ہے جس میں اسود بن عبدالمطلب اور ابوالحنتری کا ابوکبرؓ سے ایک مکالمہ کا بیان ہے۔ اس روایت کے مطابق اسود بن عبدالمطلب اور ابوالحنتری نے ابوکبرؓ سے کہا:

”قالوا: انك لتجير بصير، وما كنا نعلم محمدا يبيع السلع بنسبيته“۔ (۵۸)

”أنهُو نَّىَ كَهَا: (أَےِ الْوَبَر) آپ ایک عقل مند تاجر ہیں۔ ہم نہیں جانتے کہ محمد ﷺ ادھار (ربا پر) کوئی سامان بیچتے ہیں۔“

تجارتی معاملات میں بھی حیاء کا مظاہرہ کرنا: نی کریم ﷺ تجارتی معاملات میں بھی حیاء سے پہلو تھی نہیں کرتے تھے۔ تجارتی معاملات میں حیاء کا ہی ایک اثر یہ تھا حضرت خدیجؓ کے دل میں آپؐ کے لیے عزت و تکریم پیدا ہوئی جس کی وجہ سے انہوں نے آپؐ کو نکاح کا پیغام بھجوادیا۔ اس ضمن میں ”مجموعہ کبیر للطبرانی“ میں ایک واقعہ بھی مروری ہے:

”عن جابر بن سمرة، او رجل من اصحاب النبي صلی الله علیہ وسلم قال: كان النبي ﷺ يرعى غنما فاستعلى الغنم، فكان في الإبل وهو شريك له، فأكرر يا اخت خديجة، فلما قصوا السفر بقى لهم عليها شيء ، فجعل شريكه ياتيهم ويتقادضاهم ويقول لمحمد ﷺ : انطلق، فيقول: اذهب انت فاني استحيي ، فقالت مرة واتاهم : فain محمد لا يجيء معك؟ قال: قد قلت له فزعم انه يستحيي ، فقالت: ما رأيت رجالا اشد حياء ولا اعف ولا ، فوقع في نفس اختها خديجة فبعثت إليه، فقالت: ائت ابى فاخطببني اليه“۔ (۵۹)

”جابر بن سمرة سے روایت ہے کہ رسول اللہ ﷺ اور ایک آدمی نے حضرت خدیجؓ کی بہن (ہالہ بنت خولید) کے مال سے بھی ایک تجارتی سفر کیا۔ اس سفر کی اجرت کے بقا یا جات میں سے کچھ حضرت خدیجؓ کی بہن کے ذمہ باقی رہ گیا۔ آپؐ کا شریک سفران کے پاس جاتا اور بقا یا جات کا مطالبہ کیا کرتا تھا۔ ایک دفعہ وہ جب ان کے پاس آیا تو انہوں نے پوچھا: محمد (ﷺ) کہا ہیں، وہ تمہارے ساتھ کیوں نہیں آتے؟۔ اس آدمی نے کہا: وہ کہتے ہیں: آپ جائیں، مجھے حیاء آتی ہے۔ اس پر حضرت خدیجؓ کی بہن نے کہا: میں نے اس آدمی سے زیادہ حیاء والا آدمی نہیں دیکھا۔ یہ بات ان کی بہن (خدیجؓ) کے دل میں بیٹھ گئی۔ انہوں نے آپؐ کی طرف پیغام بھیجا اور کہا: میرے والد کے پاس آ کر میرا رشتہ طلب کیجیئے۔“

رسول اللہ ﷺ نے حضرت خدیجؓ سے نکاح کے بعد دور دراز کے بازاروں کے تجارتی سفر ترک کر دیے بلکہ قریب کے بازاروں میں بھی نہیں جایا کرتے تھے۔ تاہم مضاربت و شرآفت کے طور پر آپؐ حضرت خدیجؓ کے مال سے تجارت کیا کرتے تھے۔ اس صورت میں آپؐ اپنامال تجارت دیگر تاجر ووں کے سپرد کر دیتے تھے جو اس کو تجارتی

بازاروں میں لے جاتے اور جو اس سے نفع حاصل ہوتا وہ معابرے کے مطابق آپ گول جاتا تھا۔ جیسا کہ ابوسفیان آپ کا مال تجارت ملک شام اور یمن لے کر گئے تھے۔ اور اس مال کی تجارت میں اچھا نفع بھی حاصل ہوا تھا۔ (۲۰)

## حوالہ جات و حوالش

- (۱) القریش: ۱۔
- (۲) ابراہیم: ۳۷۔
- (۳) القالی، اسماعیل بن القاسم البغدادی، کتاب ذیل الامالی والنوادر، دارالكتب العلمیہ، بیروت، ج: ۱، ص: ۱۹۹۔
- (۴) الطبری، ابو جعفر محمد بن جریر، تاریخ الرسل والملوک، دارالتراث، بیروت، ۱۳۸۷ھ، ج: ۲، ص: ۲۵۲۔
- (۵) الجاحظ، ابو عثمان عمر بن بحر، آثار الجاحظ (الرسائل السياسية)، رسالتہ فضل ہاشم علی عبدش، مکتبۃ الہلال، بیروت، ص: ۲۱۳۔
- (۶) الیعقوبی، احمد بن اسحاق البغدادی، تاریخ الیعقوبی، شرکة الالطبوعات، بیروت، ۲۰۱۰ء، ج: ۱، ص: ۳۲۵۔
- (۷) الہمدانی، ابو محمد الحسن بن احمد بن یعقوب، صفة جزیرة العرب، مطبعة بریل، لیڈن، ۱۸۸۲ء، ص: ۱۷۹۔
- (۸) ابن حبیب، ابو جعفر محمد البغدادی، الحجر، دار الآفاق الجديدة، بیروت، ص: ۲۶۳-۲۶۸۔
- (۹) جواد علی، ڈاکٹر، المفصل فی تاریخ العرب قبل الاسلام، دارالساقی، بیروت، ۱۳۲۲ھ/۲۰۰۱ء، ج: ۱۳، ص: ۳۰۲۔
- (۱۰) ایضاً، ص: ۳۰۷۔
- (۱۱) الطبری، ابو جعفر محمد بن جریر، تاریخ الرسل والملوک، ج: ۲، ص: ۳۹۲۔
- (۱۲) البلاذری، احمد بن مکحی بن جابر بن داود، فتوح البلدان، مکتبۃ الہلال، بیروت، ۱۹۸۸ء، ص: ۲۲۷۔
- (۱۳) ایضاً، ص: ۲۳۸۔
- (۱۴) ایضاً، ص: ۲۳۹-۲۴۰۔
- (۱۵) ابن سعد، ابو عبد اللہ محمد بن سعد بن منیع، الطبقات الکبری، دارالكتب العلمیہ، بیروت، ۱۳۱۰ھ/۱۹۹۰ء، ج: ۱، ص: ۱۸۰۔
- (۱۶) الحنفی، نور الدین علی بن ابراہیم، السیرة الحلیۃ (انسان العین فی سیرة الامین المامون)، دارالكتب العلمیہ، بیروت، ۱۳۲۷ھ، ج: ۱، ص: ۱۷۵۔
- (۱۷) ایضاً، ص: ۲۷۱۔
- (۱۸) الطبری، ابو جعفر محمد بن جریر، تاریخ الرسل والملوک، ج: ۲، ص: ۳۱۲۔
- (۱۹) ابن سعد، ابو عبد اللہ محمد بن سعد بن منیع، الطبقات الکبری، ج: ۲، ص: ۳۲۶۔

- (۲۰) ایضاً، ج:۱، ص: ۹۷
- (۲۱) ابن قتیبه، ابو محمد عبد اللہ بن مسلم الدینوری، المعارف، الہیئتہ الامصریۃ العامة للكتاب، القاھرۃ، ۱۹۹۲ء، ص: ۵۷۵
- (۲۲) ابن بکار، الزیر بن بکار بن عبد اللہ القرشی الاسدی الکمی، جمہرة نسب قریش و اخبارها، مطبعة المدنی، قاھرہ، ۳۲۸۱ھ، ص: ۳۷
- (۲۳) ایضاً، ص: ۳۲۸-۳۲۷
- (۲۴) ابن سعد، ابو عبد اللہ محمد بن سعد بن منیع، الجزء المتمم لطبقات ابن سعد (الطبقة الرابعة من الصحابة ممن اسلم عند فتح مکة وما بعد ذلك) مکتبۃ الصدقی، الطائف، ۱۴۲۶ھ، ص: ۹۹
- (۲۵) ابن ماجہ، ابو عبد اللہ محمد بن یزید القرزوی، سنن ابن ماجہ، دار احیاء الکتب العربیۃ، باب الشرکة والمضاربة، حدیث: ۲۲۸۷
- (26) <http://www.nabulsi.com/blue/ar/art.php?art=2308>
- (۲۷) ابن هشام، ابو محمد عبد الملک بن هشام الحیری المعافری، السیرۃ النبویۃ، شرکتہ مکتبۃ و مطبعة مصطفی البابی الحنفی و ولادہ، مصر، ۱۳۷۵ھ/۱۹۵۵ء، ج: ۱، ص: ۶۵۸
- (۲۸) ابن سعد، ابو عبد اللہ محمد بن سعد بن منیع، الطبقات الکبری، ج: ۸، ص: ۱۲
- (۲۹) جواد علی، ڈاکٹر، تاریخ العرب فی الاسلام، ص: ۷۸
- (۳۰) ایضاً
- (۳۱) ابن سعد، ابو عبد اللہ محمد بن سعد بن منیع، الطبقات الکبری، ج: ۱، ص: ۹
- (۳۲) الحنفی، نور الدین علی بن ابراہیم، السیرۃ الحلبیۃ (انسان العیون فی سیرة الامین المامون)، ج: ۱، ص: ۱۷۱
- (۳۳) ابن سعد، ابو عبد اللہ محمد بن سعد بن منیع، الطبقات الکبری، ج: ۱، ص: ۹۷
- (۳۴) ایضاً
- (۳۵) الجاحظ، ابو عثمان عمر بن بحر، رسائل الجاحظ (رسالة مدح التجار و ذم عمل السلطان)، مکتبۃ الہلال، بیروت، ۱۴۲۲ھ، ص: ۱۹۵
- (۳۶) الحنفی، نور الدین علی بن ابراہیم، السیرۃ الحلبیۃ (انسان العیون فی سیرة الامین المامون)، ج: ۱، ص: ۱۹۸
- (۳۷) جواد علی، ڈاکٹر، تاریخ العرب فی الاسلام، ص: ۱۳۷
- (۳۸) ابن سعد، ابو عبد اللہ محمد بن سعد بن منیع، الطبقات الکبری، ج: ۱، ص: ۱۰۲-۱۰۳
- (۳۹) الحنفی، نور الدین علی بن ابراہیم، السیرۃ الحلبیۃ (انسان العیون فی سیرة الامین المامون)، ج: ۱، ص: ۱۹۷
- (۴۰) ابن سعد، ابو عبد اللہ محمد بن سعد بن منیع، الطبقات الکبری، ج: ۱، ص: ۱۰۳
- (۴۱) ایضاً، ص: ۹۷
- (۴۲) ابن منده، ابو عبد اللہ محمد بن اسحاق العبدی، معرفة الصحابة، مطبوعات جامعۃ الامارات العربیۃ المحمدۃ،

- (٢٣) الدياربكري، حسين بن محمد بن الحسن، تاريخ الخميس في أحوال انفس النفيسي، دار صادر، بيروت، نج: ١، ص: ٣١٢؛ ص: ٢٠٠٥
- (٢٤) ابن حجر، ابو القضل احمد بن علي بن محمد العقلاني، الاصابة في تمييز الصحابة، دار الكتب العلمية، بيروت، ١٣١٥هـ، نج: ١، ص: ٢٦١؛ ص: ٢٦١
- (٢٥) ابن اسحاق، محمد بن اسحاق بن يسار المطعني المدني، سيرة ابن اسحاق (كتاب السير والمغازي)، دار الفكر، بيروت، ١٩٧٨ء، ص: ٨١
- (٢٦) الصناعي، ابو بكر عبد الرزاق بن همام اليماني، المصنف، المكتبة الاسلامية، بيروت، ١٣٠٣هـ، كتاب المغازي، حدیث: ٩٧١٨
- (٢٧) الطبرى، ابو جعفر محمد بن جرير، تاريخ الرسل والملوك، دار التراث، بيروت، ١٣٨٧هـ، نج: ٢، ص: ٢٨١-٢٨٢
- (٢٨) ايضاً، ص: ٢٨٢
- (٢٩) ابن بكار، الزبير بن بكار بن عبد الله الفرضي الاسدي الكنى، جمهرة نسب قريش واخبارها، ص: ٣٧١
- (٥٠) الحكم، ابو عبد الله محمد بن عبد الله النيسابوري، المستدرک على الصحيحين، دار الكتب العلمية، بيروت، ١٩٩٠ء، كتاب معرفة الصحابة، حدیث: ٢٨٣٢
- (٥١) الحنفي، نور الدين علي بن ابراهيم، السيرة الحلبية (انسان العيون في سيرة الامين المامون)، نج: ١، ص: ١٩٦
- (٥٢) ايضاً
- (٥٣) ايضاً
- (٥٤) ايضاً
- (٥٥) ايضاً، ص: ١٩٣
- (٥٦) مسلم، ابو الحسن مسلم بن الحجاج القشيري النيسابوري ، صحيح مسلم، دار احياء التراث العربي ، بيروت، كتاب البيوع، حدیث: ١٥١٣
- (٥٧) الصناعي، ابو بكر عبد الرزاق بن همام اليماني ، المصنف، المكتبة الاسلامية، بيروت، ١٣٠٣هـ، كتاب البيوع، حدیث: ١٣٣٣
- (٥٨) البلاذري، احمد بن تيجي بن جابر بن داود، انساب الاشراف، دار الفكر، بيروت، ١٩٩٦ء، نج: ١٠، ص: ٥٥
- (٥٩) الطبراني، ابو القاسم سليمان بن احمد الحنفي الشامي، المعجم الكبير، مكتبة ابن تيمية، قاهره، حدیث: ١٨٥٨
- (٦٠) ابن كثیر، ابو الفداء اسماعيل بن عمر الدمشقي، السيرة النبوية ، دار المعرفة، بيروت، ١٩٧٦ء، نج: ١، ص: ١٢٨

